

Munita u żewġ bolol li jikkomemoraw

l-1,950 Anniversarju tal-Martirju ta' San Pietru u San Pawl



Il-Vatikan fakkari l-1,950 anniversarju tal-martirju ta' San Pietru u San Pawl permezz tat-tneħdija ta' 2 bolol nhar l-4 ta' Mejju 2017, liema bolol juru 2 xbiehat li jikkaraterizzaw sa minn żmien bikri l-ikonografija nisranija. Fis-sena 67 W.K., Pietru u Pawlu hadu l-martirju f'Ruma: Pietru billi ġie msallab rasu l-isfel u Pawlu billi qatħulu rasu, martyrju riservat għaċ-ċittadini rumani kkundannati ghall-mewt. Il-Papa Franġisku jfakk li hu proprju "fuq il-fidi tagħhom li l-Knisja ta' Ruma hi mwaqqfa, u li hi mill-bidu qimet bhala patruni tagħha. Huma, xandara u xhieda tal-Vanġelu qalb il-ġnus, issigillaw bil-martirju il-missjoni tagħihom ta' fidi u ta' karitā."

Din is-serje ddisinjata minn Daniela Fusco tirrappreżenta l-uċuħ taż-żewġ apostoli akkumpanjati mis-simboli tradizzjoni marbuta magħħom.

Għall-valur ta' € 0.95 ix-xbieha ta' San Pietru għandha taħħtha l-imfietah imqiegħħda b'mod paralleli u orizzontali u jfakkruna fil-frażi: "Jiena nagħtik l-imfietah tas-Saltna tas-Smewwiet." (Mt 16,19) Muftieh minnhom iħares l-isfel u għandu l-arma tas-Santa Sede waqt li l-ieħor iħares il-fuq u fih nilmhu s-salib bil-maqlub li tfakkarna fil-mod kif dan il-qaddis irċieva l-martirju. Jibbilanċjah insibu is-serduk li jfakkarna fiċ-ċāhdiet li Pietru kien għamel u hekk jurina id-dghufija umana tal-Appostlu u l-ħniena ta' Alla fl-istess waqt.

Il-bolla tal-€ 1 turina lill-wiċċi profil ta' San Pawl biż-2 simboli li minn dejjem jispikkaw fl-ikonografija tiegħu: il-ktieb u x-xabla. Il-ktieb li jfisser id-diversi ittri lill-insara li permezz tagħhom stħaqqu it-titlu 'Duttur tal-Ġnus'. Ix-xabla tfakkarna fil-fatt li hu kien persekutur tal-insara qabel il-konverżjoni, iżda tfakkarna wkoll fil-martirju tiegħu. Biss tissimboleġġa wkoll "ix-xabla tal-ispirtu" u għalhekk il-qawwa tal-Fidi.

Fl-1 ta' Ġunju 2017, il-Vatikan nhieda wkoll munita kommemorativa ta' € 2 ddedikata għall-“1,950 anniversarju tal-martirju ta' San Pietru u San Pawl” Bħall-fil-każ tal-bolli, il-munita turi l-uċuh ta' San Pietru u San Pawl flimkien mas-simboli tradizzjonali abbinati magħhom. Fuq ix-xellug tidher ukoll id-data tal-ħruġ ‘2017’, u fuq il-lemin is-simbolu taz-zekka “R”. Taħt, fin-nofs tidher il-firma tal-awtur G. Titotto. Fiċ-ċirkonferenza, n-naħha ta' fuq, wieħed jista' jaqra: “CITTÀ DEL VATICANO” waqt li taħt hemm miktub: “1950° DEL MARTIRIO DEI SANTI PIETRO E PAOLO”.

